

### பிராமண வாழ்க்கையின் பிரதானமான அடிப்படை தூய்மையே ஆகும்.

இன்று, அமிர்தவேளையில், பாப்தாதா குழந்தைகளான உங்கள் ஒவ்வொருவரின் நெற்றியிலும் தூய்மையின் ஆளுமையைப் பார்க்கிறார். உங்கள் ஒவ்வொருவரினதும் தூய்மையின் பிரகாசம், உங்களுடைய முயற்சிகளுக்கேற்ப வரிசைக்கிரமமாக இருந்தது. இந்தப் பிராமண வாழ்க்கையின் பிரதானமான அடிப்படை தூய்மையே ஆகும். இந்தப் பிறவியில் நீங்கள் பெறும் தூய்மையானது, பிராமண ஆத்மாக்களான உங்களுக்குப் பல பிறவிகளுக்குச் செழிப்பாக விளங்குகிறது. தூய்மையே உலக மாற்றத்திற்கு அடிப்படையாகும். உங்களுடைய தூய்மையாலேயே, இன்றும், உங்களுடைய உயிரற்ற விக்ரிசங்கள் உயிர்வாழும் ரூபங்களை விட அதிமேன்மையானவையாகக் கருதப்படுகின்றன. இன்றைய பிரபல்யமான மனிதர்களும் தொடர்ந்து தூய்மைக்குத் தலைவணங்குகிறார்கள். குழந்தைகளான நீங்கள் இந்தத் தூய்மையைத் தந்தையிடமிருந்து உங்களுடைய பிறப்புரிமையாகப் பெறுகிறீர்கள். மக்கள் தூய்மை சிரமமானது எனக் கருதுகிறார்கள். ஆனால் நீங்களோ அதை மிக இலகுவானதாக அனுபவம் செய்கிறீர்கள். குழந்தைகளான உங்களுக்குத் தூய்மையின் வரைவிலக்கணம் மிகவும் சாதாரணமானது. ஏனெனில் ஆத்மாவின் ஆதிருபம் எப்போதும் தூய்மை என்பதை நீங்கள் இப்போது அறிவீர்கள். ஆதியான ரூபம் தூய்மையான ஆத்மா ஆகும். அநாதியான ரூபம் தூய தேவதேவியர் ஆகும். இப்போது, இந்த இறுதிப்பிறவியும் தூய்மையான பிராமண வாழ்க்கை ஆகும். இந்த விழிப்புணர்வின் அடிப்படையில், தூய வாழ்க்கையை உருவாக்குவது மிகவும் இலகுவாக இருப்பதை நீங்கள் உணருகிறீர்கள். தூய்மையின்மை என்பது புறத் தூய்மை ஆகும். (உங்களுடைய தம்ம் அல்ல) ஆனால் தூய்மை உங்களுடைய ஆதித் தம்ம் ஆகும். உங்களுடைய சொந்த தம்மத்தை ஏற்றுக் கொள்வது இலகுவாக இருக்கும். கீழ்ப்படிவான குழந்தைகளான உங்களுக்குத் தந்தை வழங்கும் முதலாவது கட்டளையானது, தூய்மையாகுங்கள், அப்போதே உங்களால் யோகி ஆகமுடியும் என்பதாகும். இந்தக் கட்டளையைப் பின்பற்றும் கீழ்ப்படிவான குழந்தைகளைக் காணும்போது பாப்தாதா களிப்படைகிறார். அதிலும், விசேடமாக, இந்த மேன்மையான வழிகாட்டல்களைப் பின்பற்றி, தூய வாழ்க்கையை உருவாக்கியிருக்கும் தனது வெளிநாட்டுக் குழந்தைகளின் புகழை பாப்தாதா பாடுகிறார். இத்தகைய தூய, கீழ்ப்படிவுள்ள குழந்தைகளைக் காணும்போது, அவர் குழந்தைகளின் புகழைப் பாடுகிறார். குழந்தைகள் தந்தையின் புகழை அதிகளவில் பாடுகிறார்களா? அல்லது தந்தை குழந்தைகளின் புகழை அதிகளவில் பாடுகிறாரா? தந்தையின் முன்னால் சூட்சுமவதனத்தில் தோன்றும் விசேடமான அலங்காரம் என்ன?

நீங்கள் சில இடங்களை மாலைகளால் அலங்கரிப்பதைப் போன்று, பாப்தாதாவிடமும் குழந்தைகளின் நற்குணங்கள் என்ற மாலைகளின் அலங்காரம் உள்ளது. இந்த அலங்காரம் மிகவும் அழகானது! உங்களால் தொலைவில் இருந்து அதைக் காணக்கூடியதாக உள்ளதல்லவா? உங்கள் ஒவ்வொருவராலும் உங்களுடைய நற்குணங்களின் மாலையானது நீண்டதா அல்லது குறுகியதா என்றும், நீங்கள் பாப்தாதாவிடமிருந்து மிகவும் நெருங்கியிருக்கிறீர்களா, பாப்தாதாவிடமிருந்து முன்னால் இருக்கிறீர்களா அல்லது அவரிடமிருந்து குறுகிய தூரத்தில் இருக்கிறீர்களா என்பதை இனங்கண்டு கொள்ள முடியும். நெருங்கியிருப்பவர்களின் மாலைகளை உங்களால் இனங்கண்டு கொள்ள முடியும். தந்தையின் நற்குணங்களுக்கும் அவரின் பணிக்கும் நெருக்கமாக இருப்பவர்கள் சதா அண்மையில் இருப்பார்கள். இத்தகைய குழந்தைகள் தமது ஒவ்வொரு நற்குணத்தாலும் தந்தையை வெளிப்படுத்துவார்கள். அவர்கள் நெருங்கியிருக்கும் இரத்தினங்கள் ஆவார்கள். ஏனெனில் அவர்கள் செய்யும் அனைத்திலும், அதை அவர்கள் தந்தையின் பணியாகவே நிரூபிக்கிறார்கள்.

இன்று, பாப்தாதா தூய்மை என்ற பாடத்திற்கு மதிப்பெண்கள் வழங்குகிறார். இந்த மதிப்பெண்களை வழங்குவதற்காக பாபா என்ன சிறப்பியல்புகளைப் பார்க்கிறார்? முதலாவது சிறப்பியல்பு மனத்தின் தூய்மை ஆகும். நீங்கள் பிறப்பெடுத்த கணத்தில் இருந்து, தூய்மையின்மைக்குரிய எந்தவொரு சம்ஸ்காரங்களும் உங்களுடைய எண்ணங்களிலேனும் வெளிப்பட்டிருக்கக்கூடாது. நீங்கள் தூய்மையின்மையைத் துறக்கும்போது, மேன்மையான தூய்மைக்குரிய பாக்கியத்தைப் பெறுகிறீர்கள். பிராமண வாழ்க்கையில், உங்களுடைய சம்ஸ்காரங்களும் மாறுகின்றன. உங்களுடைய மனம் சதா ஆத்ம உணர்விற்குரிய ரூபத்தின், அதாவது, சகோதரர்களாக இருக்கும் மேன்மையான விழிப்புணர்வினைக் கொண்டிருக்க வேண்டும். இந்த விழிப்புணர்வின் அடிப்படையிலேயே, நீங்கள் மனதின் தூய்மைக்கான மதிப்பெண்களைப் பெறுகிறீர்கள். உங்களுடைய பேச்சில், சதா நேர்மையும் இனிமையும் காணப்பட வேண்டும். குறிப்பாக இவை இரண்டினதும் அடிப்படையில், நீங்கள் பேச்சு என்ற பாடத்தில் மதிப்பெண்களைப் பெறுகிறீர்கள். உங்களுடைய செயல்களில், சதா பணியையும் திருப்தியையும் கொண்டிருங்கள். அதன் நடைமுறைப் பலன் சதா மலர்ச்சியாக இருப்பதாகும். இந்தச் சிறப்பியல்பின் அடிப்படையிலேயே நீங்கள் செயல்கள் என்ற பாடத்திற்கான மதிப்பெண்களைப் பெறுகிறீர்கள். இப்போது, இந்த மூன்று விடயங்களிலும் உங்களைச் சோதித்துப் பாருங்கள். நீங்கள் என்ன இலக்கத்தைக் கோருவீர்கள் என்பதைச் சோதித்துப் பாருங்கள். வெளிநாட்டு ஆத்மாக்கள் எந்த இலக்கத்தைக் கோருவார்கள்?

இன்று, பாபா குறிப்பாக உங்கள் அனைவரையும் சந்திப்பதற்காக வந்துள்ளார். சில ஆத்மாக்களுக்குச் சேவை செய்வதற்காகத் தந்தையும் வெளிநாட்டவரில் இருந்து இந்த தேசவாசியாக மாற வேண்டியுள்ளது. தந்தை மிகவும் தொலைவிலுள்ள இடத்தைச் சேர்ந்த வெளிநாட்டவர் ஆவார். வெளிநாட்டவரான தந்தை,

இந்த உலகின் வெளிநாட்டவர்களைச் சந்திக்க வந்துள்ளார். பாரத மக்களும் சளைத்தவர்கள் அல்லர்! பாரத மக்கள் வெளிநாட்டவர்களுக்கு வாய்ப்பை அளித்திருப்பது, பாரதத்தின் மகத்துவம் ஆகும். வாய்ப்பை அளித்திருக்கும் பாரத மக்கள் அனைவரும் வேந்தர்கள் (சான்சிலர்கள்) ஆகியுள்ளனர். வெளிநாட்டவர்கள் முன்னணியில் ஓரிலக்கத்தைக் கோருவதற்கு அடிப்படையான அவர்களின் சிறப்பியல்பு என்னவென்பதை நீங்கள் அறிவீர்களா? பல வெளிநாட்டவர்களுக்கும், அவர்கள் வந்ததும், இந்தக் குடும்பத்திற்குரியவர்களாகத் தங்களை அனுபவம் செய்வதும், தாம் இந்த தர்மத்தின் மிகப் பழைய ஆத்மாக்கள் என்று உணர்வதும் பிரதானமான விடயமாக உள்ளது. இது, நீங்கள் வந்ததும் சகல உரிமைகளையும் கொண்டிருப்பவராக உங்களை அனுபவம் செய்தல் எனப்படுகிறது. நீங்கள் அதிகளவு முயற்சி செய்யவில்லை: சென்ற கல்பத்தின் விழிப்புணர்வு இலகுவாக உங்களுக்குள் விழித்தெழுந்தது. இதனாலேயே, 'எமது பாபா' என்ற வார்த்தைகள் உங்களுடைய உதடுகளிலிருந்தும், இதயத்திலிருந்தும் உங்களுடைய அனுபவத்தின் அடிப்படையில் மிக விரைவாக வெளிப்பட்டன. இரண்டாவதாக, இந்த இறை கல்வியில் இலகு இராஜயோகம் என்ற விசேடமான பாடம்: பெரும்பாலான வெளிநாட்டு ஆத்மாக்கள் மிகவும் இலகுவாக இந்தப் பாடத்தில் மிக நல்ல அனுபவங்களைப் பெறுகிறார்கள். குறிப்பாக இந்தப் பிரதானமான பாடத்தினால் நீங்கள் ஈர்க்கப்படுவதனால், உங்களுடைய நம்பிக்கை அத்திவாரம் பலம் வாய்ந்ததாகின்றது. இது உங்களுடைய இரண்டாவது சிறப்பியல்பாகும். நீங்கள் அங்கதனைப் போன்று பலம் வாய்ந்தவர்கள், அல்லவா? மாயை உங்களை அசைக்கவில்லை, அல்லவா? இன்று, குறிப்பாக வெளிநாட்டில் இருந்து வந்தவர்களின் முறையாகும். இதனாலேயே பாரத மக்கள் அவதானிகளாக இருக்கிறார்கள்.

பாரதமக்கள் தமது பாக்கியத்தை மிக நன்கு அறிவார்கள். எவ்வாறாயினும், வெளிநாட்டைச் சார்ந்த நீங்களும் இங்கு ஆளப்போகிறீர்கள், அல்லவா? உங்களுடைய பாக்கியத்தை நீங்கள் அறிவீர்களா? நீங்கள் எதிர்கால சேவைக்குக் கருவிகளாகும் மிக நல்ல பாகங்களைக் கொண்டிருக்கிறீர்கள்.

**தாதா ராம் மற்றும் தாதி சாவித்திரியின் குடும்பத்திடம் பாபா பேசுகிறார்:**

நீங்கள் பெற்றுள்ள பாக்கியத்தைப் பார்த்து அனைவரும் சந்தோஷம் அடைகிறார்கள். சில குறிப்பிட்ட பாக்கியசாலி ஆத்மாக்களால், முழுக் குடும்பமும் பாக்கியசாலி ஆகுகிறது. நீங்கள் ஏதாவதொரு எண்ணத்தை நடைமுறைப்படுத்தும்போது, நிச்சயமாக சந்தோஷத்தை அனுபவம் செய்வீர்கள். அச்சா.

சதா சந்தோஷ ஊஞ்சலில் ஆடுபவர்களுக்கும், தமது பிரகாசிக்கும் பாக்கிய நட்சத்திரத்தைப் பார்க்கும்போது ஏறுகின்ற ஸ்திதிக்குச் செல்பவர்களுக்கும், தூய்மையின் ஆளுமையைக் கொண்டிருப்பவர்களுக்கும், தூய்மையின் மகத்துவத்தின் அடிப்படையில் உலகை மாற்றுபவர்களுக்கும், உலக உபகாரி ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

**பாப்தாதா இலண்டன் குழுவைச் சந்திக்கிறார்:**

நீங்கள் அனைவரும் சதா உங்களைத் தந்தையின் சகபாடிகளாகக் கருதுகிறீர்களா? உங்களுடைய ஒன்றிணைந்த ரூபத்தை உங்களால் காணமுடிகிறதா? நீங்கள் தனித்தவர் இல்லை. குழந்தைகள் எங்கெல்லாம் இருக்கிறார்களோ, அங்கு ஒவ்வொரு குழந்தையுடனும் தந்தை இருப்பார். நீங்கள் சதா தந்தையின் நினைவெனும் பாதுகாப்புக் குடையின் கீழ் இருக்கிறீர்கள். எந்த வகையான மாயையின் தடையும் இந்தப் பாதுகாப்புக் குடையின் கீழ் வரமுடியாது. எனவே, நீங்கள் எங்கிருந்து, என்ன செயலைச் செய்தாலும், எப்போதும் உங்களைப் பாதுகாப்பான இடத்தில் இருப்பதாகக் கருதுங்கள். நீங்கள் இதை அனுபவம் செய்கிறீர்களா? பாப்தாதா வெளிநாட்டவர்களுக்கு விசேடமான அன்பை வழங்குவதுடன், விசேடமான ஒத்துழைப்பையும் வழங்குகிறார். வெளிநாட்டு ஆத்மாக்கள் பின்னர் சேவைப் புலத்தில் மிக நல்ல பாகங்களை நடிப்பார்கள். சேவையின் எதிர்காலம் மிகவும் நல்லது. நீங்கள் சேவையில் என்ன புதிய திட்டங்களை உருவாக்க வேண்டும்? பொதுவான நிகழ்ச்சிகளுடன், நீங்கள் விசேடமான ஆத்மாக்களுக்கும் சேவை செய்ய வேண்டும். இதற்கு நிச்சயமாக பெரும் முயற்சி தேவைப்படும். எனினும் வெற்றி உங்களுடைய பிறப்புரிமை ஆகும். எனவே, நீங்கள் அதிகளவில் செய்திருக்கிறீர்கள், ஆனால் எந்தவிதமான பலனையும் காணவில்லை என நினைக்காதீர்கள். அதன் பலன் தயாராகுகிறது. எந்தவொரு செயலும் பயனற்றதாக இருக்காது. ஏனெனில் நீங்கள் அனைத்தையும் தந்தையின் நினைவில் செய்கிறீர்கள். நினைவில் இருந்தவண்ணம் நீங்கள் செய்யும் எந்தவொரு செயலின் பலனும் எப்போதும் மேன்மையானதாகவே இருக்கும். எனவே, நீங்கள் ஒருபோதும் மனந்தளரக்கூடாது. உங்களுடைய செயல்களுக்கு நிச்சயமாகப் பலன் கிடைக்கும் எனத் தந்தை நம்புவதைப் போன்று, நீங்களும் உங்களுடைய புத்திகளில் அதே நம்பிக்கையைக் கொண்டிருக்க வேண்டும். சில பலன்கள் விரைவாகத் தோன்றும். ஏனைய பலன்களுக்கு சிறிதளவு நேரம் எடுக்கும். எவ்வாறாயினும், நீங்கள் இதைப் பற்றிக் கவலைப்படாமல், அனைத்தையும் தொடர்ந்து செய்யுங்கள். நீங்கள் எங்கிருந்து இந்தச் செய்தியையும் தகவலையும் பெற்றீர்கள் என உங்களைக் கேட்பதற்கு மக்கள் தாங்களாகவே உங்களிடம் வரும் காலம் விரைவில் ஏற்படும். விநாசத்தின் சத்தத்திற்காகச் சிறிதளவு காத்திருங்கள். பின்னர், எத்தனை பெரிய வரிசை உருவாகும் என்பதை உங்களால் காணமுடியும்! அப்போது உங்களுக்கு நேரம் இல்லை என நீங்கள் கூறுவீர்கள். இந்தக் கணத்தில், அவர்கள் தங்களுக்கு நேரம் இல்லை எனக் கூறுகிறார்கள். பின்னர் "மிகவும் தாமதமாகிவிட்டது" என நீங்கள் கூறுவீர்கள்.

நீங்கள் செய்வதற்குச் சிரமமாக இருக்கும் எதனையும் தந்தையிடம் கையளித்துவிட்டு, இலகுவாகியாக இருங்கள். இலகு யோகியாக இருத்தல் என்றால் சதா சேவை செய்தல் என்று அர்த்தமாகும். உங்களுடைய யோகத்தின் சூட்சுமமான சக்தி இயல்பாகவே ஆத்மாக்களை உங்களை நோக்கி ஈர்க்கும். எனவே இது இலகுவான சேவை ஆகும். நீங்கள் அனைவரும் இதைச் செய்கிறீர்கள், அல்லவா? இலண்டன் பிராமணர்கள் சேவையை மிக நன்றாக விரிவாக்கியிருக்கிறார்கள். உங்களைப் போன்ற நல்ல உங்களுக்குச் சமமானவர்களை நீங்கள் உருவாக்கியுள்ளீர்களா? மாலை இப்போது தயாராகிவிட்டதா? நீங்கள் 108 இரத்தினங்களைத் தயார்ப்படுத்தி விட்டீர்களா? இலண்டன் சகல வகையினரையும் உள்ளடக்கும் குழுவைத் தயார்ப்படுத்த வேண்டும். விஞ்ஞானிகளும், மத ஆத்மாக்களும், அரசியல் தலைவர்களும் அதில் இருக்க வேண்டும். வெவ்வேறு சங்கங்களைச் சார்ந்த விசேடமான ஆத்மாக்களும் அதில் இருக்க வேண்டும். பல்வேறு வகையான ஆத்மாக்கள் அனைவரும் புது உலக ஸ்தாபனைக்கான விதைகளைத் தூவும் வரைக்கும், எவ்வாறு விநாசம் இடம்பெறும்? சகல துறைகளையும் சார்ந்த மக்கள் சத்தியயுகத்திலும் உபயோகப்படுவார்கள். அவர்கள் உங்களுக்குச் சேவை செய்யும் சேவகர்களாக இருப்பார்கள். இப்போது, இந்த ஒரு பிறவியில் குறுகிய காலத்திற்கு அவர்களுக்குச் சேவை செய்து, அவர்களைத் தயார்ப்படுத்துங்கள். அதன்பின்னர், அவர்கள் பல பிறவிகளுக்கு உங்களுக்குச் சேவை செய்யும் உங்களுடைய சேவகர்கள் ஆகுவார்கள். விஞ்ஞானிகளுக்கும் அங்கு பாகம் உள்ளது. அங்கு உங்களுடைய சௌகரியத்திற்கான வசதிகளை வழங்குவதற்கான சிறப்பியல்புகளைக் கொண்டுள்ளவர்கள் இங்கு உங்களிடம் வருவார்கள். எனவே, இந்தச் சேவை இப்போது வெளிநாடுகளில் விரைவான வேகத்தில் இடம்பெற வேண்டும். இராச்சியத்தைத் தயார்ப்படுத்துங்கள்! பிரஜைகளை உருவாக்குங்கள்! இராஜ குடும்பத்தையும் சேவகர்களையும் உருவாக்குங்கள்! எந்தவொரு தொழிற்றுறையினரும் தமக்குச் செய்தி கிடைக்கவில்லை என முறைப்பாடு செய்யும் வகையில் தவறவிடப்படக்கூடாது.

## 2. இறை சேவைக்கான புதிய, மேன்மையான வழிமுறை.

உங்களுடைய எண்ணங்களினூடாக இறை சேவை செய்தலே புதிய, மேன்மையான சேவை வழிமுறையாகும். தினமும் காலையில், நகையியாபாரி ஒருவர் தனது கடையைத் திறந்ததும், தனது இரத்தினங்கள் அனைத்தும் சுத்தமாகவும், பிரகாசமாகவும் இருக்கிறதா என்பதையும், அதற்குரிய இடங்களில் வைக்கப்பட்டுள்ளதா என்பதையும் சோதித்துப் பார்ப்பார். அதேபோன்று, தினமும் அமிர்தவேளையில், உங்களுடைய எண்ணங்களால், உங்களுடன் தொடர்பில் வருகின்ற ஆத்மாக்களின் மீது உங்களுடைய பார்வையைச் செலுத்துங்கள். உங்களுடைய எண்ணங்களால் நீங்கள் எந்தளவிற்கு அவர்களை நினைவு செய்கிறீர்களோ, அந்தளவிற்கு அதிகமாக அவை அவர்களைச் சென்றடையும். அவர்களும் உங்களைப் பல தடவைகள் நினைவு செய்ததாகக் கூறுவார்கள். இந்தப் புதிய வகையான சேவையால் தொடர்ந்து முன்னேறுங்கள். இந்த மாதம், நீங்கள் தொடர்புகளைக் கொண்டிருக்கும் ஆத்மாக்களுக்காக விசேடமானதொரு நிகழ்ச்சியைச் செய்யுங்கள். அன்பும், சிநேகிதமும் நிறைந்ததொரு ஒன்றுகூடலை (சிநே மிலன்) நிகழ்த்துங்கள். அனுபவங்களைப் பகிர்ந்து கொள்வதுடன், சில களிப்பூட்டும் நிகழ்வுகளையும் கொண்டதொரு நிகழ்ச்சியைச் செய்யுங்கள். அவர்களை அழைத்து, அவர்களுடனான உங்களுடைய தொடர்பினை அதிகரிப்பதற்கு ஒரு காரணத்தைக் கண்டு பிடியுங்கள். இரண்டு அல்லது மூன்று பேர் வரவேண்டும் என நினைக்காதீர்கள். ஒருவர் வந்தாலும் நல்லதே! ஒரு தீபத்தின் சுடரால் தீபங்களின் மாலைக்கும் சுடரை ஏற்ற முடியும்.

## ஜேம்ஸ் குழுவின்:

ஜேம்ஸியைச் சார்ந்தவர்கள் தந்தையின் அறிமுகத்தைத் தமது நாட்டில் வழங்குவதற்கு நல்லதொரு வழிமுறையைக் கண்டுபிடித்திருக்கிறார்கள். இப்போது, ஜேம்ஸியின் அயல் நாடுகளிலும் கரங்களை உருவாக்கி, சேவைப்புலத்தை அதிகரியுங்கள். வருகின்ற ஒவ்வொருவராலும் ஒரு நிலையத்தைப் பராமரிக்கக்கூடியதாக இருக்கும். ஏனெனில் மிகக் குறுகிய காலமே எஞ்சியுள்ளது. இராச்சியம் ஒன்று தயாராக வேண்டும். ஜேம்ஸியில் இருந்து வந்திருக்கும் குழுவின் தந்தையைப் பின்பற்றுபவர்கள், அல்லவா? நிச்சயமாகச் சேவையைத் தொடர்ந்தும் செய்யுங்கள். ஆனால் தனித்து அன்றி, உங்களுடைய தொடர்புகளின் உதவியுடன் செய்யுங்கள். எவ்வாறு ஒவ்வொரு கிளையும் அடிமரத்துடன் தொடர்புடையதோ, அவ்வாறே, கருவி ஆத்மாக்களுடன் நீங்கள் கொண்டிருக்கும் தொடர்புகளும் மிக நன்றாக இருக்க வேண்டும். அப்போது நீங்கள் மிகவும் வெற்றிநிறைந்தவர் ஆகுவீர்கள். எனவே, இத்தகைய திட்டங்களைச் செய்யுங்கள்! அச்சா.

## விடைபெறும் வேளையில்:

சங்கமயுகத்தின் இந்த நாட்கள் மிகவும் பெறுமதியானவை. சங்கமயுகத்தில் மட்டுமே பாப்தாதாவால் குழந்தைகளின் பௌதீக ரூபங்களினாலான ஒன்றுகூடலைக் காணமுடியும். நீங்கள் சங்கமயுகத்தை இரசிக்கிறீர்கள், அல்லவா? நீங்கள் உலகை மாற்ற மாட்டீர்களா? சங்கமயுகமும் புது உலகமும் அதற்கேயுரிய சிறப்பியல்புகளைக் கொண்டுள்ளன. நீங்கள் புது உலகிற்குச் செல்லும்போது, தந்தையையும் மறந்து விடுவீர்கள்! அந்த வேளையில் நீங்கள் அவரை நினைவு செய்வீர்களா? தனது குழந்தைகள் இத்தகைய மேன்மையான அந்தஸ்தைப் பெறுவதையிட்டுத் தந்தை மகிழ்ச்சி அடைகிறார். ஒரு தந்தை எப்போதும் தனது குழந்தைகள் தன்னை விட மேலாக வரவேண்டும் என்றே விரும்புவார்.

தந்தை தனது குழந்தைகளின் மேன்மையான பாக்கியத்தைப் பார்க்கையில் மிகவும் களிப்படைகிறார். நீங்கள் குறுகிய வேளையில் அதிகளவு பாக்கியத்தை உருவாக்குகிறீர்கள்! சங்கமயுகத்தின் சிறப்பியல்பானது, உங்களால் ஒவ்வொரு கணத்திலும், ஒவ்வொரு எண்ணத்திலும் உங்களுடைய பாக்கியத்தை உருவாக்க முடியும் என்பதாகும். நீங்கள் விரும்பிய அளவு பாக்கியத்தை உருவாக்குவதற்கான வாய்ப்பை நீங்கள் பெற்றுள்ளீர்கள். நீங்கள் அந்த முழுமையான வாய்ப்பைப் பயன்படுத்துகிறீர்களா? இப்போது பேறுகளைப் பெறுவதற்கு அதிகளவு காலம் கிடையாது. எனவே, இப்போதே நீங்கள் செய்ய விரும்பும் அளவிற்குச் செய்யுங்கள். இல்லாவிடின், உங்களுடைய பேறுகளைச் சம்பாதிக்கும் இந்தக் காலத்தை நீங்கள் பின்னர் நினைவு செய்து, நீங்கள் அதிகளவில் செய்திருக்கலாம், ஆனால் செய்யவில்லை என்று நினைப்பீர்கள். உங்களுடைய நினைவு யாத்திரையை சக்திவாய்ந்தது ஆக்குங்கள். உங்களுடைய எண்ணங்கள் அனைத்தையும் தொடர்ந்து சகல சக்திகளின் சாரத்தால் நிரப்புகள். தொடர்ந்து ஒவ்வொரு எண்ணத்தையும் சக்தியால் நிரப்புகள். எண்ணங்களின் சக்தியால் உங்களால் அதிகளவில் சேவை செய்ய முடியும். அச்சா.

**ஆசீர்வாதம்:** நீங்கள் செழிப்பானவராகி, நிரம்பியிருப்பதனுடாக சதா திருப்தியை அனுபவம் செய்வீர்களாக.

சுய இராச்சியத்தின் செழிப்பு ஞானமும், நற்குணங்களும், சக்திகளும் ஆகும். சுய இராச்சியத்தைக் கொண்டிருப்பவர்கள் அனைத்து வகையான செழிப்பாலும் நிரம்பியிருப்பதுடன், சதா திருப்தியாகவும் இருப்பார்கள். எந்த வகையான பேறுகளும் குறைவாக இருக்கும் பெயரையோ அல்லது சுவட்டையோ அவர்கள் கொண்டிருக்க மாட்டார்கள். அவர்கள் எல்லைக்குட்பட்ட ஆசைகளின் ஞானத்தையே அறியாதவர்களாக இருப்பார்கள். இது செழிப்பானவராக இருத்தல் எனப்படுகிறது. அவர்கள் சதா தானிகளாக இருப்பார்கள். எதையும் வேண்டுபவர்களாக இருக்க மாட்டார்கள். துண்டிக்கப்படாத சந்தோஷமும் அமைதியும் கொண்ட இராச்சியத்திற்கான உரிமையை அவர்கள் கொண்டிருப்பார்கள். எந்த வகையான இக்கட்டான சூழ்நிலையும் அவர்களின் அமைதியைக் குலைக்க மாட்டாது.

**சுலோகம்:** முக்காலங்களையும், மூவுலகங்களையும் ஞானக்கண்ணால் அறிந்தவர்கள், மாஸ்ரர் ஞானம் நிறைந்தவர்களாக இருப்பார்கள்.

\*\*\*ஓம் சாந்தி\*\*\*